



السلام علیکم ورحمۃ اللہ وبرکاتہ

ایک شخص نے اپنے حج کی نیت کی اور وہ اس سے پہلے بھی اپنا حج چکا ہے، پھر اس نے عرفہ میں اپنی نیت کو تبدیل کر کے اس حج کو اپنے ایک قریبی رشتہ دار کی طرف سے کرنا چاہا تو اس کا کیا حکم ہے، کیا اس طرح کرنا اس کے لئے جائز ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد!

انسان جب اپنی طرف سے حج کا احرام باندھ لے تو پھر اس کے لئے یہ جائز نہیں کہ راستہ میں یا عرفہ میں یا کسی اور جگہ اپنی نیت میں تبدیلی کر لے بلکہ لازم یہ ہوگا کہ اس حج کو وہ اپنی طرف سے ہی ادا کرے، اسے بدل کر اپنے باپ یا ماں یا کسی اور کے لئے نہ کرے یہ حج متعین طور پر اسی کے لئے ہوگا کہ ارشاد باری تعالیٰ ہے:

وَأَتُوا الْحَجَّ وَالْعُمْرَةَ لِلَّهِ (البقرة ۱۹۶/۲)

”اور اللہ کے لئے حج اور عمرے کو پورا کرو۔“

لہذا جب کوئی اپنے لئے احرام باندھے تو واجب ہے کہ اسے اپنے لئے ہی پورا کرے اور اگر کسی اور کی طرف سے احرام باندھے تو واجب ہے کہ اسی کی طرف سے اسے پورا کرے، اپنی طرف سے حج کر بھی چکا ہو تو بھی احرام باندھنے کے بعد اس میں تبدیلی نہ کرے۔

مقالات و فتاویٰ ابن باز

صفحہ 292

محدث فتویٰ